

महत्वपूर्ण एवं खास

पिकनिक से लौट रहे लोगों पर जानलेवा हमला कर लूट करने वाले को सात वर्ष का सश्रम कारावास

कोरबा (अरएनएस)। पिकनिक से बाइक में लौट रहे एक युवक व उसकी महिला मित्र को रोक कर मिर्ची पावडर छिड़का और चाकू से हमला कर बैग छीन कर आरोपित भाग गया। मामले में सुनवाई के उपरांत सत्र न्यायाधीश ने आरोपित को सात वर्ष सश्रम कारावास की सजा सुनाई। घटना छह जून 2022 की बालको थाना अंतर्गत ग्राम केसलपुर की है। चंद्रभान सिंह बिड़वार अपनी महिला मित्र चमेली कंवर के साथ बाइक में काफी पाइंट जंगल घूमने गया था। वहां से वापस लौट रहा था, तभी ग्राम केसलपुर मुख्य सड़क पर एक युवक ने हाथ देकर उन्हें रोका और आगे जा रही बाइक का नंबर मांगा। चंद्रभान द्वारा नंबर की जानकारी नहीं होने पर युवक ने अपना नाम परदेशी चैहान बताते कहा कि वह इस क्षेत्र का गुंडा है और लोग उससे डरते हैं। इसके बाद परदेशी ने मिर्ची पावडर उसीक आंख में छिड़क दिया और चाकू से चंद्रभान के गले में हमला करने के बाद चमेली के हाथ बैग छीन कर भाग गया। बैग में 500 रुपये नगद समेत आधार कार्ड, कक्षा 10 वीं, 12, बीएससी, आइटीआइ की अंकसूची समेत अन्य सामान था। घायल चंद्रभान को उपचार के लिए अस्पताल में भर्ती कराया गया। मामले में पुलिस ने धारा 307, 392 तथा 397 के तहत मामला कायम कर विवेचना में लिया। आरोपित परदेशी 27 वर्ष निवासी दोंदो को गिरफ्तार कर सत्र न्यायाधीश के न्यायालय में प्रस्तुत किया।

अवैध कब्जों पर चला निगम का बुलडोजर

विलासपुर-रायपुर (आरएनएस)। न्यायधानी में सड़कों के सामने अवैध कब्जा के कारण यातायात व्यवस्था बर्हाल हो गई है। दुरुस्त करने नगर निगम ने ट्रेफिक पुलिस के साथ मिलकर कार्रवाई की। इस दौरान 6 बाउंड्रीवाल पर बुलडोजर चलाया गया। वहीं, 22 दुकानों के सामने लगे शेड हटाए गए। साथ ही 12 गुमटियों की जब्ती भी बनाई। दरअसल, शहर की बर्हाल ट्रेफिक व्यवस्था का प्रमुख कारण मेन रोड की दुकानों पर अतिक्रमण है। एक तरफ व्यापारी दुकानों के सामने शेड व निर्माण कर सड़क पर दुकान लगा रहे हैं। वहीं, दूसरी तरफ दुकानों के सामने बेतरतीब तरीके से गाड़ियां खड़ी कर दी जाती है, जिसके कारण आवागमन बाधित होता है। कलेक्टर अनीश शरण व एसपी रजनेश सिंह ने निगम आयुक्त अमित कुमार के साथ शहर की सड़कों पर पैदल पैट्रोलिंग कर दुकानों के सामने बने शेड व अतिक्रमण को हटाने के निर्देश दिए थे।

जशपुर जम्बूरी का तीसरा दिन युवाओं में भारी उत्साह

0 जम्बूरी टीम जशपुर की पर्यटन स्थल की सुंदर वादियों का लिया आनंद

जशपुर (आरएनएस)। जशपुर जम्बूरी के तीसरे दिन की युवाओं की शुरुआत ताजगी भरी रही और प्रतिभागियों ने सुबह सुबह हर्बल चाय का आनंद लिया। हरियाली की सुंदर वादियों और देश देखा में हर्बल चाय पीते ही ताजगी आ गई और एक रोमांचक रेपलिंग की गतिविधि हुई शुरू दिव्या प्रियदर्शिनी ने बताया कि नाश्ते के बाद, वे 'जॉय ऑफ लाइफ' सत्र में शामिल हुए, जिससे दिन की जीवंत ऊर्जा बढ़ गई। जशपुर जम्बूरी की टीम निकल पड़े जशपुर की सुंदर वादियों की शैर सपाटे के लिए। जशपुर का मुख्य आकर्षण केन्द्र पर्यटन स्थलों में है। रानी दाह, चाय बागान, स्थानीय संग्रहालय और फूड लैब अवलोकन किया गया है। शाम को, मेहमान इंटीरिक्टिव सत्रों में भाग लेंगे, जिसके बाद अलाव जलाया जाएगा और सितारों को देखा जाएगा। युवा ऊर्जा से भरपूर हैं और कार्यक्रम के जीवंत माहौल में पूरी तरह डूबे हुए हैं।

20 लाख रुपए लूट की रिपोर्ट निकली झूठी, कंपनी का सुपरवाईजर निकला मास्टरमाइंड

रायपुर | आरएनएस

राजधानी रायपुर के कमल विहार में हुए लाखों रूपये नगदी रकम की लूट का मामला फर्जी निकला है। लूट की रिपोर्ट दर्ज करवाने वाला कंपनी का सुपरवाईजर ही मास्टरमाइंड निकला जिसने अपने साथियों के साथ मिलकर कंपनी के पैसों को गबन करने के लिए लूट की फर्जी कहानी बनाई। बर्हाल लूट के मामले का खुलासा कर दिया है और सुपरवाईजर सहित उसके साथियों को गिरफ्तार कर लिया है।

लिमिटेड कंपनी में सुपरवाईजर के पद पर कार्य करता है। वह रीयल स्टेट कंपनी का पैसा लगभग 20 लाख रुपये निर्माक 17.10.2024 को ऑफिस के सीए अनुज अग्रवाल ने मंगाए पर बैग में भरकर घर से ऑफिस सेक्टर 15 कमल विहार रायपुर से अपनी मोटर सायकल क्रमांक सीजी/04/एम डब्ल्यू/9735 से जा रहा था तथा सुबह करीबन 10.15 बजे केपीएस स्कूल और कमल विहार मेन गेट के पास पहुंचा था कि पीछे से मोटर सायकल में सवार दो व्यक्ति आये और उससे पैसे से भरे बैग जिसमें उसका मोबाइल फोन भी था, को लूटकर भाग गये। जिस पर अज्ञात आरोपियों के विरूद्ध थाना मुजगहन में धारा 304



बीएनएस का अपराध पंजीबद्ध किया गया। जिस पर वरिष्ठ अधिकारियों के निर्देशन में एण्टी क्राइम एवं सायबर यूनिट तथा थाना मुजगहन पुलिस की संयुक्त टीम द्वारा अज्ञात आरोपियों की पतासाजी करना प्रारंभ किया गया। टीम के सदस्यों द्वारा प्रार्थी से घटना, आरोपियों के हलियों व उनके मोटर सायकल के संबंध में विस्तृत पृष्ठाख करते हुये विवेचना की जा रही थी। जिस पर टीम के सदस्यों द्वारा प्रार्थी से पूछताछ करने पर वह बार - बार वह अपना बयान बदल कर लगातार टीम को गुमराह करने का प्रयास कर रहा था जिस पर से प्रार्थी से पुनः घटना स्थल का सीन रिक्रीएट कराया गया तथा उसके बयान और सीन रिक्रीएशन में भिन्नता के आधार पर उससे कड़ाई से पूछताछ प्रारंभ किया गया। जिस पर प्रार्थी ज्यादा देर अपने झूठ में टिक नहीं पाया और अंततः अपने अन्य साथी योगेन्द्र कुमार भारती उर्फ बबलू के साथ मिलकर रकम गबन करने की योजना बनाकर लूट की झूठी कहानी बनाया स्वीकार कर लिया। आरोपी मनोज कुमार ध्रुव ने पूछताछ में उसने बताया कि वह योगेन्द्र कुमार

भारती उर्फ बबलू का मित्र है। योगेन्द्र कुमार भारती उर्फ बबलू के द्वारा उसको व्यापार में नुकसान होने के कारण पैसे की आवश्यकता होना बताया था। जिस पर आरोपी योगेन्द्र भारती के कहने पर मनोज कुमार ध्रुव द्वारा उसकी सहायता करने के नियत से योगेन्द्र कुमार भारती के साथ मिलकर उसकी कम्पनी के उसके पास रखे 20 लाख रूपये को गबन करने की योजना बनाई एवं दिनांक घटना को योजना अनुसार अपने ऑफिस के रकम को अपने घर से दोपहिया वाहन में लेकर निकला एवं घटना स्थल पास अपने साथी योगेन्द्र कुमार भारती को बुलाकर पैसे से भरे बैग एवं उसमें अपना मोबाइल फोन बंद कर दे दिया एवं इसके बाद आरोपी ने लूट की मगमगद कहानी बनाकर थाने में लूट की झूठी रिपोर्ट

दर्ज करा दी। जिस पर आरोपियों को गिरफ्तार कर उनके निशानेदेही पर कब्जे से नगदी रकम 18,54,000 रूपये तथा घटना से संबंधित 04 नग मोबाइल फोन एवं घटना में प्रयुक्त एक दोपहिया वाहन जप्त कर आरोपियों के विरूद्ध कार्यवाही किया गया है। आरोपी मनोज कुमार ध्रुव द्वारा लूट की झूठी रिपोर्ट दर्ज करने पर उसके खिलाफ अलग से प्राथमिकी दर्ज कर अग्रिम कार्यवाही की जा रही है।

मामले में पुलिस ने मनोज ध्रुव पिता स्व. घसियाराम ध्रुव उम्र 32 साल निवासी ग्राम गुणझर पोस्ट सोरीद खर्द थाना फिंगेश्वर गरियाबंद तथा योगेन्द्र कुमार भारती उम्र 27 साल निवासी ग्राम चोरहाडीह छान्दापार पोस्ट भनसोज थाना आरंग को गिरफ्तार किया है।

सराईपाली में आयोजित हुए पीटीएम कार्यक्रम : कमजोर विद्यार्थियों के लिए लगाएं अतिरिक्त कक्षाएं

बच्चों को नियमित स्कूल भेजने, गृह कार्य के बारे में पूछने एवं पीटीएम बैठक में आने हेतु पालकों को किया गया प्रेरित



रायगढ़

कलेक्टर कार्तिकेया गोयल के निर्देशन एवं सीईओ जिला पंचायत जितेन्द्र यादव के मार्गदर्शन में जिले में शिक्षा में कसावट लाने के लिये स्कूलों का नियमित निरीक्षण करने एवं राज्य शासन के द्वारा शालाओं में त्रैमासिक परीक्षा के बाद पीटीएम आयोजित करने के निर्देश दिये गये थे। उक्त निर्देश के परिपालन में आज हायर सेकेंडरी स्कूल सराईपाली में पीटीएम कार्यक्रम आयोजित किया गया। जिसमें जिला शिक्षा अधिकारी

राव एवं बड़ी संख्या में पालकगण शामिल हुए। इस दौरान उन्होंने पालकों को अपने बच्चों को नियमित रूप से स्कूल भेजने, बच्चों के गृह कार्य के बारे में पूछने, नियमित रूप से बैठक में आने, समय-समय पर बच्चों के शैक्षिक विकास में सलाह देने का आग्रह किया।

जिला शिक्षा अधिकारी द्वारा हायर सेकेंडरी स्कूल में निरीक्षण के दौरान वहां की शैक्षणिक स्तर पर संतोष जाहिर करते संचालित करने एवं उनको नियमित रूप से शाला में लाने के निर्देश दिये। साथ ही कक्षा 8 वीं के छात्रों को राष्ट्रीय साधन सह प्रावीण्य परीक्षा, कक्षा 10 वीं के अध्ययनरत सभी छात्रों को एनटीएससी परीक्षा, कक्षा 05 वीं में अध्ययनरत सभी छात्रों को नवोदय परीक्षा भराकर परीक्षा में शामिल करने के निर्देश दिये। हायर सेकेंडरी स्कूल गेरवानी के निरीक्षण के दौरान विद्यार्थियों की अनुपस्थिति पर डीईओ ने नाराजगी

जतायी। जिस पर संबंधित प्राचार्य ने बताया कि स्कूल में पीटीएम कार्यक्रम के कारण बच्चों को नहीं बुलाया गया था। इस संबंध में डीईओ द्वारा प्राचार्य को शो कॉज नोटिस जारी करने के निर्देश दिये। हायर सेकेंडरी उर्दना के निरीक्षण के दौरान कम उपस्थिति पर नाराजगी व्यक्त करते हुए, स्थिति सुधारने एवं उपस्थिति शत-प्रतिशत कर रिपोर्ट करने को कहा।

डीईओ ने सभी स्कूलों में परीक्षा परिणाम में सुधार कर न्यूनतम 80 प्रतिशत परीक्षा परिणाम लाने एवं लक्ष्य बनाकर अधिकतम छात्रों को मेरिट सूची में लाने का निर्देश दिये गए। डीईओ डॉ.राव ने जिला मिशन समन्वयक नरेन्द्र चौधरी एवं भुवनेश्वर पटेल, सहायक जिला परियोजना समन्वयक के साथ रायगढ़ और तमनार विकासखण्ड के हाई एवं हायर सेकेंडरी स्कूलों का औचक निरीक्षण किया।

अलग-अलग क्षेत्र से तीन दोपहिया वाहन पार

रायपुर | आरएनएस

तेलीबांधा, खमताराई और धरसीवा थाना क्षेत्र से अज्ञात चोर ने तीन दोपहिया वाहन पार कर दिया। तीनों ही मामलों में पुलिस ने अज्ञात चोर के खिलाफ अपराध दर्ज किया है।

मिली जानकारी के अनुसार कृष्णापुरी देवपुरी निवासी विनित कुमार तिवारी 35 वर्ष ने तेलीबांधा थाना में शिकायत किया कि वह अपनी बाइक क्रमांक जीएफ 03 एम 4993 को शुभम कॉंपोर्ट के पार्किंग में खड़ी किया था, तभी अज्ञात चोर ने पार कर दिया। चोरी गए बाइक की कीमत करीब 15 हजार रुपए के आसपास बताई जा रही है। इसी तरह दूसरे मामले में दुर्गागिर बिरगांव निवासी प्रार्थी अखिलेश प्रसाद 43 वर्ष ने खमताराई थाना में शिकायत किया कि वह अपनी बाइक क्रमांक सीजी 04 एचएम 6947 को रिंग रोड नंबर 2 थनपुरी के इंडियन गैस एजेंसी के पास खड़ी किया था, तभी अज्ञात चोर ने पार कर दिया। चोरी गए बाइक की कीमत करीब 15 हजार रुपए के आसपास बताई जा रही है। तीनों ही मामलों में पुलिस ने अज्ञात चोर के खिलाफ अपराध दर्ज कर जांच में लिया है।

आईएफएस ऑफिसर्स एसोसिएशन के कार्यक्रम में शामिल हुए सीएम

रायपुर | आरएनएस

मुख्यमंत्री विष्णुदेव साय नवा रायपुर के एक निजी होटल में आयोजित आईएफएस ऑफिसर्स एसोसिएशन के कार्यक्रम में शामिल हुए। मुख्यमंत्री ने कार्यक्रम के दौरान छत्तीसगढ़ में आयोजित 27 वीं अखिल भारतीय वन खेलकूद प्रतियोगिता में बतौर के अधिकारियों से मुलाकात की और उनका हौसला बढ़ाया। मुख्यमंत्री साय ने कार्यक्रम को संबोधित करते हुए कहा कि 'विभिन्न प्रदेशों से हमारे वन विभाग के अधिकारीगण जो बतौर खिलाड़ी आये हैं उन सभी का छत्तीसगढ़ प्रदेश में बहुत-बहुत स्वागत करता हूं। यह छत्तीसगढ़ के लिए सौभाग्य का विषय है कि राष्ट्रीय स्तर का यह 27वीं अखिल भारतीय

वन खेलकूद प्रतियोगिता का हमारे छत्तीसगढ़ में आयोजन हुआ है। इसके लिए मैं केंद्रीय वन मंत्री भूपेंद्र यादव और पूरे विभाग को आभार देता हूँ। मैं उम्मीद करता हूँ कि छत्तीसगढ़ में आकर आप सभी को बहुत अच्छा लगा होगा। छत्तीसगढ़ बहुत सुंदर प्रदेश है। यहां पर 44 प्रतिशत वन है और कई जलप्रपात और गुफाओं सहित अनेक दर्शनीय स्थल हैं। इस खेलकूद प्रतियोगिता के माध्यम से हमारे देशभर के आईएफएस अधिकारियों के साथ-साथ वन विभाग के जितने खिलाड़ी हैं सबसे मिलने का यह अवसर यहां पर मिला है। आईएफएस ऑफिसर्स एसोसिएशन के कार्यक्रम वन मंत्री केदार कश्यप, स्वामी राजीव लोचन महाराज, आईएफएस एसोसिएशन छत्तीसगढ़ के संरक्षक व्ही श्रीनिवास राव और अध्यक्ष सुश्री संजीता गुप्ता सहित अनेक अधिकारीगण उपस्थित थे।

पति की दीर्घायु के लिए सुहागिनें करेंगी करवा चौथ का व्रत आज

सौंदर्य को निखारने के लिए ब्यूटी पार्लर बुक

रायपुर | आरएनएस



प्रति वर्ष की भांति इस वर्ष भी कार्तिक मास की कृष्ण पक्ष की चतुर्थी तिथि पर सुहागिनें अपनी पति की आयु में वृद्धि के लिए निर्जला व्रत रख करवा चौथ का व्रत रखेंगी। पौराणिक मान्यता के अनुसार करवा चौथ रखने के पीछे दो कथा हैं। पहली कथा के अनुसार पतिव्रता सति सावित्री के पति सत्यवान को लेने जब यमराज धरती पर आए तो सत्यवान की पत्नी ने अपने पति के प्राण वापस मांगने

यमराज से प्रार्थना की। यमराज ने सावित्री के होठ के सामने झुककर उसे परम सौभाग्यवती का आशीर्वाद दिया और तब से पतिव्रता महिलाएं करवा चौथ का व्रत रखने लगे।

द्वितीय कथा के अनुसार इंद्राणी ने वीरावती से कार्तिक माह के कृष्ण पक्ष की चतुर्थी तिथि का व्रत करने

व्रत रखती है नियमानुसार चंद्रमा निकलते ही सुपत्नी की छन्नी में पूजा की थाली लिये पति का मुख देखकर ही पति के हाथों से तांबे के लोटे में भरे पानी को पति द्वारा पिलाये जाने के उपरांत ही सुहागिन महिला अपना व्रत तोड़ती है।

ग्रामीणों ने लाठी, कुल्हाड़ी से की पुलिस पर हमला

परमा कोल खदान के लिए पेड़ काटने पहुंचे टीम के साथ भिड़े ग्रामीण

सरगुजा | आरएनएस

छत्तीसगढ़ के सरगुजा जिले में परसा कोयला खदान के लिए पेड़ काटने का अभियान गुरुवार को शुरू हुआ, जिसके दौरान ग्रामीणों के एक समूह ने पुलिस कर्मियों के साथ झड़प की, जिसमें आठ पुलिसकर्मी और चार ग्रामीण घायल हो गए, अधिकारियों ने बताया। के पुलिस अधीक्षक (एसपी) योगेश पटेल

ने आरोप लगाया कि ग्रामीणों ने पुलिसकर्मियों पर धारदार हथियारों से हमला किया। पटेल ने कहा, परसा कोयला ब्लॉक के लिए पेड़ काटने का अभियान गुरुवार को शुरू हुआ और ग्रामीणों को पेड़ काटने की गतिविधि में हस्तक्षेप करने से रोकने के लिए लगभग 350 पुलिसकर्मियों को तैनात किया गया था। लाठी, कुल्हाड़ी और गुलेल जैसे खतरनाक हथियार लेकर आए कुछ ग्रामीणों ने पुलिस पर हमला कर दिया, जिससे आठ अधिकारी घायल हो गए। चार ग्रामीण भी घायल हो गए। केंद्र सरकार की कोयला खदान डेवलपर-सह-संचालक

(एमडीओ) योजना के तहत राजस्थान राज्य विद्युत उत्पादन निगम लिमिटेड (आरआरवीएनएल) को परसा कोयला ब्लॉक आवंटित किया गया था। अदानी एंटरप्राइजेज को प्रतिस्पर्धी बोली के माध्यम से खदान का संचालन दिया गया था। कर्मियोंओं ने दावा किया कि परसा खनन परियोजना के कारण 700 लोग विस्थापित होंगे और 840 हेक्टेयर घना जंगल नष्ट हो जाएगा। वन विभाग की 2009 की जनगणना के अनुसार, लगभग 95,000 पेड़ों को काटा जाना अपेक्षित था। क्षेत्र में आदिवासी अधिकारों के लिए काम करने

वाले संगठन छत्तीसगढ़ बचाओ आंदोलन ने एक बयान में कहा कि प्रशासन हस्तक्षेप वन में परसा कोयला खदान को जबरन खोले जाने के खिलाफ प्रदर्शन कर रहे निरहथे ग्रामीणों के खिलाफ दमनात्मक कार्रवाई कर रहा है। बयान में कहा गया है, परसा कोयला खदान के लिए वन और पर्यावरण मंजूरी जाली दस्तावेजों पर आधारित है, और छत्तीसगढ़ बचाओ आंदोलन ने मांग की है कि इस खदान को तुरंत रद्द किया जाए। साथ ही कहा कि हरिहरपुर, साल्ही और फतेहपुर गांव की ग्राम सभाओं ने वन मंजूरी के लिए कभी अपनी सहमति नहीं दी थी।

दरिमा एयरपोर्ट : नई उम्मीदों की उड़ान, पीएम मोदी आज करेंगे वर्चुअल शुभारंभ

सरगुजा | आरएनएस



छत्तीसगढ़ के सरगुजा जिले में स्थित दरिमा एयरपोर्ट अब नई उड़ान भरने के लिए तैयार है। इसका वर्चुअल उद्घाटन कल प्रधानमंत्री नरेंद्र मोदी करेंगे। पीएम मोदी दोपहर 3 बजे वाराणसी से इस एयरपोर्ट का शुभारंभ करेंगे। इस खास मौके पर नागरिक उड़खान मंत्री राममोहन नायडू, राज्यपाल रमन डेका, मुख्यमंत्री विष्णुदेव साय और केंद्र एवं राज्य सरकार के कई मंत्री मौजूद रहेंगे। यह एयरपोर्ट प्रधानमंत्री मोदी की क्षेत्रीय कनेक्टिविटी योजना का एक अहम हिस्सा है, जिसका उद्देश्य

छोटे शहरों और दूरराज के इलाकों को हवाई मार्ग से जोड़ना है। दरिमा एयरपोर्ट छत्तीसगढ़ के उत्तरी हिस्से के लोगों के लिए नई आशाएं लेकर आया है। यहां से 19 और 72 सीटर विमान सेवाएं शुरू की जाएंगी,

जो यात्रियों की सुविधा के साथ-साथ व्यापार और पर्यटन को भी प्रोत्साहित करेंगी। छत्तीसगढ़ के मुख्यमंत्री विष्णुदेव साय ने कहा, दरिमा एयरपोर्ट सिर्फ एक नया हवाई अड्डा नहीं है, बल्कि हमारे राज्य के दूरस्थ इलाकों को विकास की मुख्यधारा से जोड़ने का प्रयास है। उन्होंने आगे कहा कि इस एयरपोर्ट से स्थानीय अर्थव्यवस्था को बल मिलेगा और क्षेत्र के विकास के नए रास्ते खुलेंगे।

सरगुजा के लोगों के लिए यह एयरपोर्ट केवल यात्रा का नया जरिया नहीं है, बल्कि राज्य के आर्थिक और सामाजिक विकास का एक नया अध्याय है। दरिमा एयरपोर्ट का उद्घाटन छत्तीसगढ़ की प्रगति को नई ऊंचाइयों पर ले जाने का संकेत है। जब प्रधानमंत्री मोदी कल इस एयरपोर्ट का वर्चुअल शुभारंभ करेंगे,

तो यह न सिर्फ एक नए हवाई अड्डे की शुरुआत होगी, बल्कि छत्तीसगढ़ के दूरस्थ इलाकों को मुख्यधारा से जोड़ने की दिशा में एक बड़ा कदम भी साबित होगा। स्थानीय उत्पाद और शिल्पकला भी आसानी से बड़े बाजारों तक पहुंचेंगे, जिससे व्यापार को बढ़ावा मिलेगा। इसके अलावा, सरगुजा की प्राकृतिक सुंदरता और आदिवासी संस्कृति बाहरी पर्यटकों को आकर्षित करेगी, जिससे पर्यटन उद्योग को भी नई दिशा मिलेगी। इस एयरपोर्ट से यहां के लोगों के जीवन में समृद्धि और नए अवसरों का आगमन होगा।

SJU - Contact No. +91 9301915303 E-mail ID - sjunion29@gmail.com

Social Justice Union

Registered with Govt. No. 5526

अधिकार ही न्याय तक

इस संघ का गठनसम्पूर्ण छत्तीसगढ़ में पीड़ितों को न्याय दिलाने के लिए किया गया है, जिसे छत्तीसगढ़ शासन से मान्यता प्राप्त है, जिसका क्रमांक 5526 है, तथा सम्पर्क हेतु नं० 9301915303 है। इस संघ के गठन पर संघ के संरक्षक एवं सीनियर एडवोकेट श्री ताराशंकर श्रीवास्तव (अधिवक्ता, माननीय उच्च-न्यायालय), एवं गैरिजिस्टर्ड बार्ड के सदस्यों कु० सी.बी.वर्मा, श्रीमती फकरा श्रीवास्तव, श्रीमती रजनी राकडे एवं अन्य ने शासन को धन्यवाद ज्ञापित किया, और कहा कि संघ के वास्तविक अन्वय अथवा मानवधिकार इन सभी तथ्यों के प्रस्तुत होने पर, उक्त लिखित में शासन एवं प्रशासन में विभिन्न महत्वपूर्ण पदों पर आसीन एवं सक्षम व्यक्तियों के समक्ष संघ की ओर से प्रस्तुत किया जायेगा। साथ ही, विधि, न्याय सम्बन्धी कार्य एवं लेखक वेबसाइट, गरीब, परिवारिका, विधवाओं के अर्थान के लिए कार्य किया जायेगा।

आवश्यकता

मुख्य रूप से संघ का उद्देश्य छत्तीसगढ़ प्रदेश के समस्त जिलों एवं ब्लॉक स्तर में सामाजिक न्याय हेतु प्रचार-प्रसार करना, तथा मानवधिकार हेतु जागरूकता पैदा करना है। संघ समस्त एवं अन्यायविकर हिंसा के माध्यम से मानवधिकार के सम्बन्ध में प्रचार-प्रसार करना चाहता है। इस हेतु प्रदेश के समस्त जिलों एवं ब्लॉक स्तर पर सामाजिक न्याय एवं मानवधिकार संरक्षण केन्द्र की स्थापना की जायेगी, और उन्में संघ के द्वारा आर्थिक/नियुक्तियों की जायेगी। प्रत्येक ब्लॉक क्षेत्र में सदस्य बन सकावे है, जिसके लिए संघ के द्वारा निर्माहित नियम एवं शर्तों का पालन किया जाना अनिवार्य है। इस हेतु सदस्यता फार्म संघ के प्रधान कार्यालय में उपलब्ध है।

उद्देश्य एवं नियुक्तियां

प्रार्थित एवं पीड़ित व्यक्ति को सम्स्याओं को सुनना, आवेदन लेना तथा पीड़ित को न्याय दिलाने के लिए उचित साधन एवं संसाधनों की जरूरत के अनुसार व्यवस्था करना मूल रूप से इस संघ का कार्य है। पीड़ित व्यक्तियों को न्यायिक, गैर-न्यायिक एवं सामाजिक सम्स्या पर विधिन्याय एवं सौजन्य के अनुसार आवश्यक मदद की जायेगी।

मुख्य बिन्दु

यह विशेष रूप से मानवाधिकार दिलाने एवं सामाजिक न्याय प्राप्ति हेतु पीड़ित मानव को हर संभव मदद करेगा तथा इस हेतु पीड़ित मानव के लिए भारतीय संविधान के तहत विधिक सहायता को व्यवस्था आवश्यकतानुसार करेगा। यदि कोई पीड़ित है तो इस संघ से सम्पर्क कर सकता है।

अन्य बिन्दु

- संघ पर्यटन संरक्षण एवं पर्यटनवा सम्बन्धी वेतना हेतु भी जागरूकता एवं का प्रचार करेगा।
- पूरे छत्तीसगढ़ प्रदेश में महिलाओं के अधिकार, श्रमिकों के अधिकार, आर्थिकसिद्धि के अधिकार, अनुसूचित जाति-अनुसूचितों के अधिकारों के सम्बन्ध में विधिक एवं सैमाजिक सौध के कार्यक्रमों को इस संघ द्वारा संरक्षित किया जायेगा तथा प्रत्येक पीड़ित को उसके कर्तव्यों एवं अधिकारों के बारे में सतत किया जायेगा। न्याय प्राप्ति हेतु हर संभव मदद की जायेगी।
- संघ शासन से मान्यता प्राप्त है, अतः शासन एवं प्रशासन में विभिन्न पदों पर आसीन व्यक्तियों को परेशानी से पहुँचाना संभव है। इस हेतु संघ शासन एवं प्रशासन में विभिन्न महत्वपूर्ण पदों पर आसीन व्यक्तियों से मुलाकात कर पीड़ित को न्याय दिलाने में समस्त सहायता भी करेगा।
- संघ द्वारा सैमाजिक हिंसा एवं सामाजिक विकार से सम्बंधित विस्तृत कार्यक्रम किए जायेगे, एवं समान उद्देश्यों वाली अंतर्गत, राष्ट्रीय, सरकारी तथा गैरसरकारी संस्थाओं के साथ मिलकर काम किया जायेगा।
- संघ सामाजिक कुतूहियों को हर कदम के लिए करकेला का अव्ययन भी करेगा। संघ के मूल विस्तरे पर सक्षम विभिन्नियों के सम्मान में कार्यक्रम भी आयोजित करवायेगा।

www.nyaysakshi.com

सभी से अपील की गई है कि ज्यादा से ज्यादा संख्या में संघ से जुड़कर साथ का साथ दिया जावे ताकि प्रत्येक पीड़ित मानव को न्याय मिल सके एवं एक अच्छे समाज का निर्माण हो सके।

Join SJU Join SJU Join SJU Join SJU Join SJU